



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۱/۰۳

گل جان صابر

خورا ارزښتمن څه

په يوه زړه كوډله كې يو سپين ږيري او سپين سري اوسېدل. سپين ږيري د ولو لښتې را پرېكولي او له هغو څخه يې توکری جوړولي، سپين سري هم اوبدل کول. هغوی په خپل همدې کار گزاره کوله.

يوه ورځ دوی ناست وو او کار يې کاوه چې ناڅاپه سپين سري وويل:

- اخ، سپين ږيريه، اوس به څرنگه کار کوم، زما خو څرخ مات شو!

- هو، هو، زما چاقو هم نږدې ده چې مات شي، هسي لږ بند دی.

- سپين ږيريه، ته ځنگل ته ولاړ شه، يوه وره ونه را پرېکړه، څرخ او ستا د چاقو لاستی به ځني جوړ کړو.

- ته رښتيا وايي، زه ځنگل ته ځم او لږکی راوړم.

سپين ږيري ځنگل ته ولاړ او هلته يې يوه ښه ونه خوښه کړه. د ونې د پرېکولو له پاره يې چې تېر پور ته کړ د گن ځنگل څخه د ځنگل نيکه راووت. هغه د لښتو بېر کالي اغوستي، په وښتانو او ږيره يې د لمنځې غوټې څرېدلې، سپين برېتونه يې تر ځمکې پورې رسېدل اوسترگي يې زرغونې ځلېدلې.

د ځنگل نيکه په سپين ږيري غږ وکړ:

- مه، زما ونې مه وهه، هغوی تر اوسه ژوندی دي، دوی هم غواړي چې ژوند وکړي. ښه دا ده چې ته ما ته ووايي چې څه غواړي، زه به هر څه درکړم.

سپين ږيري حيران او خوشاله شو. هغه بېرته کور ته راغی چې د سپين سري سره مشوره وکړي. دوی دواړه د خپلې کوډلې مخ ته په اوږده چوکۍ کيناستل، سپين ږيري د سپين سري څخه پوښتنه وکړه:

- ښه سپين سري، مور د ځنگل د نيکه څخه څه وغواړو؟ غواړي چې ډېرې پيسې ځني وغواړو؟ هغه يې مور ته راکوي.

- نه، سپين ږيريه، مور پيسې څه کوو؟ مور د هغو د پټولو او ساتلو له پاره ځای هم نه لرو. نه، سپين ږيريه، زموږ پيسې نه دي په کار!

- نو ته غواړي چې د غواوو او پسونو يوه لويه گله ځني وغواړو؟

- مور هغه څه کوو، سپين ږيريه؟ مور به هغه کاله کولی هم نه شو. مور يوه غوا لرو چې شيدې راکوي، شير پسونه لرو چې وړی راکوي. مور نورې غواوې او نور پسونه څه کوو؟ نه مو دي په کار!

- سپين سري، کېدای شي چې مور د ځنگل له نيکه څخه يو زر چرگي او چرگان وغواړو؟

- ته څه وايي، سپين ږيريه؟ مور به هغه په څه شي مروو؟ مور درې چرگاني او پنځه چرگان لرو، همدا مو بس دي. سپين ږيري او سپين سري ډېر فکر وکړ خو داسې څه يې پيدا نه کړل چې د ځنگل د نيکه څخه يې وغواړي: هر څه ته چې اړتيا ده، دوی يې لري، هغه څه چې نه يې لري کولی شي د خپل کار له لارې يې لاسته راوړي. سپين ږيري د چوکۍ څخه ولاړ شو او ويی ويل:

- زه اوس پوه شوم چې د ځنگل د نيکه څخه څه وغواړم!

سپين ږيري ځنگل ته ولاړ. د ده مخ ته د ځنگل نيکه را ووت چې د لښتو بېر کالي يې اغوستي، په وښتانو او ږيره يې د لمنځې غوټې څرېدلې، سپين برېتونه يې تر ځمکې پورې رسېدل او سترگي يې زرغونې ځلېدلې.

د ځنگل نيکه سپين ږيري ته وويل:

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خپر و لولئ

- بڼه، سپين ريريه، تا فکر وکړ چې څه ته اړتيا لري؟

سپين ريري وويل:

- هو، ما فکر وکړ. ته زموږ سره دا مرسته وکړه چې زموږ څرخ او چاقو هېڅکله مات نه شي او زموږ لاسونه تل روغ وي. هله نو موږ کولی شو چې هر هغه څه لاسته راوړو چې اړتيا ورته لرو. د ځنگل نيکه وويل:

- څه چې ته وايي همغسي د وي.

له همغې ورځې را په دېخوا سپين ريري او سپين سري خوشاله ژوند کوي. سپين ريري د ولي لښتې پرېکوي او توکري جوړوي، سپين سري وري وربشي او لاسموي اوبي. دوی دواړه له همدې لارې ځان ته ډوډۍ پيدا کوي، بڼه او نېکمرغه ژوند لري.

د روسيې د خلکو كيسه
ژباړونکی: گل جان صابر